

امیر اہلسنت ابو بلال حضرت علامہ مولانا

محفل الیاس عطار قادری دہلوی صاحب مدظلہ



چادر کے مدنی پھول

علمائے پرچادر اوڑھنے والے نمازی پر تضرع و رحمت ہوگی ص ۲

نماز میں سر پر چادر اوڑھنے کا طریقہ اور ضروری احکام ص ۳ تا ۸

یادداشت کی خیرات چادر میں ڈال دی ص ۱۱ تا ۱۲

لمنی پالنے والے صحابی ص ۱۸

سر پر چادر اوڑھنے کے فوائد ص ۲۹

اور دیگر ایمان افروز
روایات و حکایات



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

یہ رسالہ مکمل ہڈہ لیجئے۔ اِنْ شَاءَ اللہ عزوجل اکثر عمامہ پر چادر اوڑھے رہنے اور اسی میں نماز پڑھنے کا مَدَنی جذبہ پیدا ہو جائیگا۔

”نمازی پر نگاہ رَحْمَت“ کے پَنْذَرہ حُرُوف کی نسبت سے 15 مَدَنی پھول

سرکارِ مدینہ صلی اللہ علیہ وسلم کا فرمانِ عالیشان ہے، جس نے دن اور رات میں میری طرف شوق و مَحَبَّت کی وجہ سے تین تین مرتبہ دُرودِ پاک پڑھا اللہ تعالیٰ پر حق ہے کہ وہ اُس کے اُس دن اور اُس رات کے گناہ بخش دے۔ (الترغیب والترہیب ج ۲ ص ۳۲۸)

صَلُّوا عَلَيَّ الْحَبِيبِ! صَلَّيَ اللَّهُ عَلَى مُحَمَّد

نَظَرِ رَحْمَت سے مَحْرُومی

مدینہ ۱ ﴿ سرکارِ مدینہ صلی اللہ علیہ وسلم کا فرمانِ عبرت نشان ہے، اللہ تعالیٰ اُس قوم کی طرف نظرِ رَحْمَت نہیں فرماتا جو نماز میں اپنے عمامے اپنی چادروں کے نیچے نہیں کرتے۔ (فتاویٰ رضویہ جدید ج ۷ ص ۲۹۹، الفردوسِ ہماؤنِ الخطاب ۵ ص ۱۴۶ حدیث ۷۷۷۳ دار الکتاب العلمیہ بیروت)

عمامہ پر چادر اوڑھنے والے نمازی رَحْمَت کے اُمیدوار

مدینہ ۲ ﴿ اس حدیثِ پاک کی روشنی میں علمائے کرام نے یہ فرمایا ہے کہ جب نماز میں چادر اوڑھے تو سر سے اوڑھے اور اللہ تعالیٰ کی رَحْمَت کی اُمید رکھے۔

ظلماتِ مفسدین کی، تاریکیاں چھٹیں گی ہے روشن و منور، بیٹھے نبی صلی اللہ علیہ وسلم کی چادر

صَلُّوا عَلَيَّ الْحَبِيبِ! صَلَّيَ اللَّهُ عَلَى مُحَمَّد

مدینہ ۳ ﴿ اللہ عزوجل کی رَحْمَت پانے کے جذبے کے تحت نماز میں عمامہ شریف پر چادر اوڑھے لینا یقیناً بہت بڑی سعادت ہے، البتہ جو چادر کے بغیر نماز ادا کرتا ہے اُس پر بھی کوئی الزام نہیں مگر جو نماز میں سر سے نیچے چادر اوڑھتا ہے اُس کیلئے نظرِ رَحْمَت سے محرومی کی وعید ہے۔

مدینہ ۴ ﴿ نماز میں سمٹی ہوئی چادر کو مفلر کی طرح سر اور کانوں پر لپیٹ لینے کے بجائے پھیلا کر سر پر اوڑھے نیز اس کا ایک سر مثلاً دائیں کندھے کی طرف والا بائیں کندھے پر ڈال لیجئے۔ بلکہ چاہیں تو اُس سرے کو پیچھے سے لاکر واپس دائیں کندھے پر لے لیجئے۔

مدینہ ۵ ﴿ اہل کتاب دورانِ عبادت ”سَدَل“ کرتے ہیں۔ سَدَل یعنی سر یا کندھوں پر اس طرح چادر ڈالنا کہ اس کے دونوں سرے لٹکتے ہوں یہ علاوہ نماز کے مکروہ تخریمی اور نماز میں مکروہ تخریمی ہے۔

مدینہ ۶ ﴿ بڑا رومال یا چادر ایک کندھے پر اس طرح رکھنا کہ ایک سر اپٹ کی طرف اور دوسرا پیٹھ کی طرف ہو علاوہ نماز کے مکروہ تخریمی اور نماز میں مکروہ تخریمی ہے۔

مدینہ ۷ ﴿ نماز کے دوران چادر اس طرح سَرک آئی کہ ”سَدَل“ ہو گیا تو عملِ قلیل کے ساتھ مثلاً ایک ہاتھ کے اشارے سے یعنی ہتھیلی یا اس کی پشت سے دھکیل کر فوراً دُرست کر لیجئے۔ اگر چادر ایک رُگن یعنی تین بار سُبْحَنَ اللہ کہنے کی مقدار سَدَل کی حالت میں رہی تو نماز مکروہ تخریمی ہو گئی۔

مدینہ ۸ ﴿ اگر ”سَدَل“ ہی کی حالت میں نماز کا آغاز کیا تو شروع سے نماز مکروہ تخریمی ہے اب سَدَل ختم کرنا کراہت کو دفع نہیں کرے گا۔

مدینہ ۹ ﴿ چادر میں کان چھپ جانے کی صورت میں نماز کیلئے تکبیر تخریمہ کہنے کیلئے دونوں ہاتھ اٹھا کر کانوں کے قریب کی چادر کو انگوٹھوں سے مچھو لینا بھی کافی ہے۔

چادر میں دونوں ہاتھ چھپ جانا کیسا؟

مدینہ ۱۰ ﴿ عمامہ شریف پر سر سے چادر اوڑھے نماز پڑھنے میں دونوں ہاتھ چادر میں چھپ جائیں تو کوئی حرج نہیں جیسا کہ حضرت سیدنا وائیل بن حجر رضی اللہ عنہ فرماتے ہیں، ”میں نے سرکارِ مدینہ صلی اللہ علیہ وسلم کو دیکھا کہ جب آپ صلی اللہ علیہ وسلم نے نماز کا آغاز فرمایا تو تکبیر کہی، ہاتھوں کو کانوں کے پالقابل اٹھایا پھر ہاتھ کپڑے میں لپیٹ لئے پھر دایاں ہاتھ بائیں ہاتھ پر رکھا۔“

(مسلم شریف رقم الحدیث ۴۰۱ ص ۲۱۲ تا ۲۱۳ دار ابن حرم بیروت) حکیمُ الاُمت مفتی احمد یار خان نعیمی علیہ الرحمۃ العالیہ
اس حدیث پاک کی شرح میں فرماتے ہیں، ”یونکہ سردی زیادہ تھی اس لئے ہاتھ (کپڑے میں) لپیٹ لئے معلوم ہوا نماز میں ہاتھ کھولنا ضروری نہیں چادر وغیرہ میں ہاتھ لپیٹ کر یا ڈھک کر بھی (نماز) جائز ہے۔“ (مرآۃ المناجیح شرح مشکوٰۃ المصابیح ج ۲ ص ۱۸)

مدینہ ۱۱ ﴿ کپڑے میں اس طرح لپیٹ کر نماز پڑھنا کہ ہاتھ بھی باہر نہ ہوں مکروہ تخریمی ہے۔ (ذَرِ مُخْتَار وَ زَا الْمُحْتَار ج ۱)

ص ۴۳۸) یہاں اس طرح لپٹ جانا مراد ہے کہ ہاتھ نکالے نہ جاسکیں۔ بہار شریعت حصہ ۳ ص ۱۴۰ مطبوعہ مدینہ النور ہمد بربلی شریف میں لکھا ہے، ”علاوہ نماز کے بھی بے ضرورت اس طرح کپڑے میں لپٹنا نہ چاہئے اور خطرہ کی جگہ سخت ممنوع ہے۔“

نماز میں داڑھی چھپانا

مدینہ ۱۲ ﴿مُسْنَدُ الْفَرْدُوسِ﴾ میں حضرت سیدنا عبداللہ بن عمر رضی اللہ عنہما سے روایت ہے، ”اللہ عزوجل کے محبوب صلی اللہ علیہ وسلم نے فرمایا، ”خبردار! تم میں سے کوئی شخص نماز میں داڑھی نہ چھپائے کہ داڑھی چہرے سے ہے۔“ (الفردوس بجا الخطاب ج ۵ ص ۲۷ رقم الحدیث ۷۷۰۲ دار الکتب العلمیہ بیروت)

نماز میں منہ اور ناک چھپانا

مدینہ ۱۳ ﴿نماز میں عمامہ شریف پر چادر اس طرح اوڑھنا کہ منہ اور ناک چھپ جائے مکروہ تحریمی ہے۔ جیسا کہ حضرت علامہ شامی رحمۃ اللہ علیہ فرماتے ہیں، ”نماز میں ناک اور منہ کو ڈھانپنا مکروہ تحریمی ہے کیونکہ یہ تجویزوں (یعنی آتش پرستوں) کا طریقہ ہے کہ وہ آگ کی پوجا کرتے وقت اس طرح کرتے ہیں۔“ (ردالمحتار ج ۲ ص ۵۱۱، مکتبہ)

چادر دُرست کرتے وقت دوسروں کا خیال رکھنے

مدینہ ۱۴ ﴿نجوم اور نماز کی صف وغیرہ میں چادر دُرست کرنے یا سر پر اوڑھنے کی ترکیب کرتے وقت خوب احتیاط فرمائیے کہ کہیں اس کا سر کسی کی آنکھ وغیرہ میں نہ لگ جائے۔ میں نے (سب مدینہ علی عنہ نے) حج شریف میں کُحاج کی بھیڑ بھاڑ میں دیکھا ہے کہ دُرست کرنے والے کی چادر بے احتیاطی کے سبب بعض حاجی کے تازہ تازہ منڈے ہوئے سر پر اچھی طرح گرفت جمالیتی اور بے چارے حاجی صاحب کا سر پھنس کر رہ جاتا ہے! جن کا سر چادر میں پھنساواہ اگر خرم بھی صدقہ فطر کی مقدار یعنی دو کلو 50 گرام گیہوں یا اس کا آٹا یا اس کی رقم کسی فقیر یا مسکین کو خیرات کرنی ہوگی، کفارہ نہیں دیگا تو گنہگار ہوگا۔ ہاں اگر چہ سر پر ٹھہرے بغیر فکر اکر فوز اسرک گئی تو کفارہ نہیں۔

مدینہ ۱۵ ﴿اگر دوران نماز چادر سرک کر سر سے ہٹ جائے تو فوزِ عملِ قلیل کے ساتھ مثلاً ایک ہاتھ کے اشارہ سے سر پر لے لیجئے۔ کیوں کہ نماز میں سر کے نیچے مثلاً کندھوں پر سے چادر اوڑھنا مکروہ تنزیہی ہے۔

”سر پر چادر اوڑھنا میٹھے مصطفیٰ کی سنت ہے“ کے اکتیس حروف کی

نسبت سے 31 مَدَنی پھول

سر پر چادر اوڑھنا سنت رسول صلی اللہ علیہ وسلم ہے

مدینہ ۱ ﴿ نماز کے علاوہ سر کے نیچے سے چادر اوڑھنے میں کوئی مہایت نہیں۔ تاہم اکثر اوقات سر سے اوڑھنا سنت مبارک ہے۔ جیسا کہ حضرت سیدنا انس بن مالک رضی اللہ عنہ فرماتے ہیں، **حُورِ انور**، ساقی کوثر، شہنشاہِ بخار و صلی اللہ علیہ وسلم اکثر مبارک سر پر چادر اوڑھ کر رکھتے تھے۔ (فتح الباری، جلد ۸ ص ۲۰۰ دار الکتب العلمیہ بیروت، الترویج شرح بخاری للسيوطی، جلد ۶، صفحہ ۲۳۵۲ مکتبۃ الرشد ریاض)

سر پر اوڑھو اے بھائیو چادر مصطفیٰ صلی اللہ علیہ وسلم اوڑھتے رہے اکثر

مدینہ ۲ ﴿ حضرت سیدنا عبداللہ ابن عباس رضی اللہ عنہ فرماتے ہیں، ”ایک روز سر اقدس پر چادر اوڑھے ہوئے سرکارِ مدینہ صلی اللہ علیہ وسلم ہمارے پاس تشریف لائے۔“ (مسند امام احمد بن حنبل مرویات عبداللہ بن العباس رقم الحدیث ۲۶۲۹ ج ۱ ص ۱ دار الفکر بیروت)

کیا خوف عاصیوں کو، بکھر کی اب تپش کا سایہ کرے گی سر پر، بیٹھے نبی صلی اللہ علیہ وسلم کی چادر

عَرَب کا ناقہ سوار

مدینہ ۳ ﴿ حضرت سیدنا عبداللہ بن عمر رضی اللہ عنہما سے روایت ہے، ”سرکارِ مدینہ صلی اللہ علیہ وسلم نے سر اقدس سے چادر شریف اوڑھی تھی اور اُس وقت حضور صلی اللہ علیہ وسلم ناقہ (یعنی اونٹنی) پر سوار تھے۔“ (صحیح بخاری شریف ج ۲ ص ۳۳۲ رقم الحدیث، ۳۳۸ دار الکتب العلمیہ بیروت)

مجھ پر کرم ہو داؤرِ عز و جل، اتنا بروزِ بکھر سایہ گلن ہو سر پر، بیٹھے نبی صلی اللہ علیہ وسلم کی چادر

مدینہ ۴ ﴿ حضرت سیدنا عائشہ صدیقہ رضی اللہ عنہا فرماتی ہیں، ہم گھروں میں دوپہر کے وقت گرمی میں بیٹھتے تھے، کسی نے حضرت ابوبکر صدیق رضی اللہ عنہ سے عرض کیا، ”یہ رسول اللہ صلی اللہ علیہ وسلم چادر سے سر اقدس ڈھانپے ہوئے تشریف لارہے ہیں۔“ (صحیح بخاری ج ۲ ص ۵۲ رقم الحدیث ۵۸۰۷ دار الکتب العلمیہ بیروت)

مُؤدہ ہو عاصیوں کو، بکھر کی ہو عاصیوں کو آئی شفیع بن کر، بیٹھے نبی صلی اللہ علیہ وسلم کی چادر

مدینہ ۵ ﴿ سرکارِ نامدار صلی اللہ علیہ وسلم کا فرمانِ حفاظتِ نشان ہے، ”دن کے وقت چادر سے سر کو ڈھانپنا حفاظت اور رات کے وقت ڈھانپنا زینت ہے۔ (اشعۃ المسعات ج ۲ ص ۵۷۳ کوئٹہ)

گلشنِ اولیاء کھلا جس جا اُس گلستان کی یہ چادر ہے

مدینہ ۶ ﴿ چادر کا اوڑھنا عزتوں کا لباس اور سر کا ڈھانپنا ایمان کا لباس ہے۔ (ایضاً)

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

مَدَنی حکایت

مدینہ ۷ ﴿ حضرت سیدنا چاہد رضی اللہ عنہ سے مروی ہے، نبی اکرم، سید عالم، نور مجسم، شاہ بنی آدم، رسول مخلص صلی اللہ علیہ وسلم نے فرمایا، میں غارِ جرا میں ایک ماہ تک گوشہ نشین رہا، جب میں نے عرصہ پورا کر لیا تو اُس سے نیچے اُترا تو مجھے آواز دی گئی، میں نے اپنے آگے پیچھے دائیں بائیں دیکھا تو مجھے کوئی نظر نہ آیا، اوپر دیکھا تو چہرِ نیل (علیہ السلام) ایک تخت پر بیٹھے نظر آئے، یہ دیکھ کر مجھ پر رُعب طاری ہوا، میں خدیجہ (رضی اللہ عنہا) کے پاس آیا اور میں نے کہا، مجھے بالا پوش (یعنی کبیل) اوڑھاؤ۔ انہوں نے اُڑھا دیا تو اللہ عزوجل نے یہ آیت نازل فرمائی،

يَا أَيُّهَا الْمَدَنِيُّ رَاجِعْهُ كَنَزُ الْإِيمَانِ : اے بالا پوش اوڑھنے والے! (پ ۲۹ المَدَنِيُّ آیت ۱)

(صحیح مسلم رقم الحدیث : ۲۵۷ م صَفَحَہ ۹۷ دار ابن حزم بیروت، مختصرًا)

فُرْقَت میں رہنے والو، قُرْبَت سے شاد ہو لو
ہے دل نواز و دلبر، بیٹھے نبی صلی اللہ علیہ وسلم کی چادر

میٹھے میٹھے اسلام بھائیو! عَرَب میں یہ دستور ہے کہ کسی کے ساتھ اظہارِ محبت کیلئے وہ اُس وقت جس حالت پر ہو اُسی سے کوئی نام یا لقب مُشَقُّق کر کے (یعنی نکال کر) اُس کو مخاطب کرتے ہیں، مثلاً

”ابو تراب“ کی وجہ تسمیہ

مدینہ ۸ ﴿ حضرت مولائے کائنات، علی المرتضیٰ، شیر خدا حکیم اللہ تعالیٰ وَجْہُ الْکَرِیْم کی اور شہزادی کوغین، مادرِ کُنِین، راحۃِ قَلْب شہنشاہِ مُفْلَکِیْن سیدۃُ النِّسَاءِ فاطمۃُ الزَّہْرَا صلی اللہ علیہ وسلم ورضی اللہ عنہم اجمعین کی کسی بات پر آپس میں شکر رنجی ہو گئی اور حضرت مولیٰ علی حکیم اللہ تعالیٰ وَجْہُ الْکَرِیْم رنجیدہ ہو کر مسجد شریف کے اندر دیوار کے ساتھ فرشِ خاک پر لیٹ گئے، سرکارِ نامدار صلی اللہ علیہ وسلم ڈھونڈتے ہوئے تشریف لائے۔ آپ رضی اللہ عنہ لیٹے ہوئے تھے اور ایک حصہ بدن سے چادر ہٹ گئی اور بدنِ پاک پر خاک لگی ہوئی تھی تو نبی رحمت، شفیعِ اُمّت، شہنشاہِ نُبُوّت، تاجدارِ رسالت صلی اللہ علیہ وسلم خاک کو دُور کرتے ہوئے فرمانے لگے، **قُم یا ابا تراب! قُم یا ابا تراب!** اُٹھ اے خاک والے! اُٹھ اے خاک والے!

(صحیح بخاری رقم الحدیث : ۴۴۱، جلد ۱ صَفَحَہ نمبر ۱۶۹ دارالکتب العلمیہ بیروت)

پلٹی آتی ہے ابھی وَجَد میں جانِ شیریں ”نعمۃ قُم“ کا ذرا کانوں میں رس جانے دو

قُمْ يَا نَوْمَان!

مدینہ ۹ ﴿ اسی طرح حضرت سیدنا خُذَّیْفہ رضی اللہ عنہ سوز ہے تھے کہ سوئی ہوئی قسمتوں کو جگانے والے، گرتوں کو اٹھانے والے، دُکھ دزد مٹانے والے، روتوں کو ہنسانے والے، ہمارے عیبوں کو چھپانے والے، ہم جیسے گہنگاروں کو بخت میں بسانے والے بیٹھے بیٹھے مکی مدنی آقا صلی اللہ علیہ وسلم تشریف لائے اور فرمایا، **قُمْ يَا نَوْمَان!** یعنی اٹھ اے سونے والے! (صحیح بخاری رقم الحدیث: ۱۷۸۸، صفحہ ۹۸۸، دار ابن حزم بیروت) تو یہ محبوبوں کی ادائیں اور ناز و انداز بھری صدائیں ہیں، مدینے کے تاجور، شہنشاہِ منور ویر صلی اللہ علیہ وسلم بھی چونکہ مبارک چادر اوڑھے ہوئے تھے اس لئے چادر شریف اوڑھنے کی حسین ادا کی مناسبت سے آپ صلی اللہ علیہ وسلم کو جبریل امین علیہ الصلوٰۃ والسلام نے پکارا،

یایہا المدثر ترجمہ کنز الایمان : اے بالاپوش اوڑھنے والے!

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

یاداشت کی خیرات چادر میں ڈال دی

مدینہ ۱۰ ﴿ حضرت سیدنا ابوبکرؓ یہ رضی اللہ عنہ فرماتے ہیں کہ میں نے عرض کیا، یا رسول اللہؐ وجل صلی اللہ علیہ وسلم میں آپ سے احادیثِ مبارکہ سُنتا ہوں لیکن بھول جاتا ہوں، یہ سُن کر نبی رَحْمَت، شَفِیعِ اَمّت، بیکرِ عظمت، مخزنِ عِلْم و حکمت صلی اللہ علیہ وسلم نے فرمایا، ابوبکرؓ یہ! اپنی چادر پھیلاؤ! میں نے چادر پھیلا دی تو سلطانِ کونین، شہنشاہِ مُلُکین، صاحبِ قَابِ قَوْسَیْن، رَحْمَتِ دَارِیْن، تاجدارِ رَحْمَتِیْن، نانائے کُھنِیْن، دُکھی دِلوں کے حُجین صلی اللہ علیہ وسلم رضی اللہ تعالیٰ عنہا نے دستِ مبارک سے اُس چادر میں کچھ ڈال دیا اور فرمایا، ابوبکرؓ یہ! اسے اٹھا لو اور سینے سے لگا لو۔ میں نے ایسا ہی کیا تو اس کے بعد مجھے کوئی چیز نہیں بھولی۔

(صحیح بخاری، جلد ۱ صفحہ ۶۲، رقم الحدیث: ۱۱۹، دارالکتب العلمیہ بیروت)

مٹکا کا ہاتھ اٹھتے ہی داتا کی دین تھی دُوری قبول و عرض میں بس ہاتھ بھر کی ہے

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

مدینہ ۱۱ ﴿میٹھ میٹھ اسلام بھائیو!﴾ معلوم ہوا کہ سرکارِ مدینہ، راحتِ قلب و سیدہ، فیضِ گنجیہ، صاحب، معطرِ پسینہ، باعثِ غرورِ سکینہ صلی اللہ علیہ وسلم کے دستِ مبارک میں دونوں جہاں کا خوپینہ ہے، دنیا و آخرت اور ظاہر و باطن کی ہر طرح کی دولت اور نعمت جو خواہ نظر آتی ہو یا نظر نہ آتی ہو آپ صلی اللہ علیہ وسلم اللہ عزوجل کی عنایت سے عطا فرما سکتے ہیں جیسی تو سیدنا ابوبکرؓ رضی اللہ عنہ کے سوال پر نظر نہ آنے والی نعمت ”باداشت کسی خیرات“ لپ بھر کر ان کی چادر شریف میں ڈال دی۔ دستِ مصطفیٰ صلی اللہ علیہ وسلم سے ملی ہوئی خیرات کے بھی کیا کہنے! سیدنا ابوبکرؓ رضی اللہ عنہ کا حافظہ ایسا قوی ہو گیا کہ پھر کبھی آپ رضی اللہ عنہ نے کوئی چیز نہیں بھولی۔ حضرت سیدنا ابوبکرؓ رضی اللہ عنہ کا نام بعض علماء کے نزدیک عبدالرحمن بن مسعود دوسی قمیمی تھا، آپ رضی اللہ عنہ نے ایک مٹی پالی پالی ہوئی تھی۔ ایک بار سرکارِ نامدار صلی اللہ علیہ وسلم نے آپ رضی اللہ عنہ کی آستین میں چھوٹی سی پٹی ملاحظہ فرمائی تو فرمایا، ”یا ابا ہریرہ“ یعنی اے مٹی سی پٹی والے! تب سے اس کٹیٹ (ابو ہریرہ) کو اتنی شہرت مل گئی ہے کہ آپ رضی اللہ عنہ کا نام عبدالرحمن لوگوں کی غالب اکثریت کو یاد ہی نہیں۔ ”ہڑ“ کے معنی ہیں بلا اور ”ہرہ“ یعنی پٹی جبکہ ہرہ کی تفسیر ہے ”ہریرہ“ یعنی ٹھی مٹی پٹی۔ حضرت سیدنا امام شافعی رحمۃ اللہ علیہ فرماتے ہیں، ”سیدنا ابوبکرؓ رضی اللہ عنہ اپنے زمانے کے لوگوں میں سب سے بڑے حافظِ الحدیث تھے۔“ نیز محکمۃ ثین رحمہم اللہ النہین کا حقیقہ فیصلہ ہے کہ ”صحابہ کرام علیہم الرضوان میں سب سے زیادہ احادیثِ مبارکہ سیدنا ابوبکرؓ رضی اللہ عنہ سے مروی ہیں۔“ آپ رضی اللہ عنہ نے سرکارِ دو عالم صلی اللہ علیہ وسلم سے 5364 مبارک حدیثیں روایت کی ہیں ان میں سے حضرت سیدنا شیخ ابو عبد اللہ محمد بن اسماعیل المعروف امام بخاری علیہ رحمۃ الباری نے 418 احادیثِ مبارکہ ذکر کی ہیں۔ (ملخص از تفہیم البخاری ج اول ص ۸۸ تفہیم البخاری پبلیکیشنز فیصل آباد)

مالک کوئین ہیں گو پاس کچھ رکھتے نہیں دو جہاں کی نعمتیں ہیں ان کے خالی ہاتھ میں

(حدائقِ بخشش)

صَلَّى اللّٰهُ عَلَىٰ مُحَمَّدٍ

صَلُّوْا عَلٰی الْحَبِیْب!

پیوند والی چادر سنت ہے

مدینہ ۱۲ ﴿ حضرت سیدنا ابو ہریرہ رضی اللہ عنہ سے روایت ہے، حضرت عائشہ صدیقہ رضی اللہ عنہا نے ہماری طرف ایک بوند دار چادر اور ایک ٹہمند نکالا اور کہا، ”تاجدارِ مدینہ صلی اللہ علیہ وسلم نے ان دو کپڑوں میں وصال فرمایا۔“ (صحیح بخاری ج ۳ ص ۷۷ رقم الحدیث ۵۸۱۸ دار الکتب العلمیہ بیروت)

رحمت برس رہی ہے، ہر آن عائشہ پر حاصل ہے کس کی چادر، بیٹھے نبی صلی اللہ علیہ وسلم کی چادر اس حدیث مبارک سے ظاہر ہوا کہ نبی حاشر، طیب و طاہر، باطن و ظاہر، صابر و شاکر صلی اللہ علیہ وسلم نے انتہائی سادگی کے ساتھ دُنیوی حیاتِ ظاہری بسر فرمائی اور سفرِ آخرت بھی سادہ ترین لباس میں اختیار فرمایا۔

صَلُّوا عَلٰی الْحَبِیْب! صَلَّی اللّٰہُ عَلٰی مُحَمَّد

جری سادگی پہ لاکھوں جری عاجزی پہ لاکھوں ہوں سلام عاجزانہ مدنی مدینے والے صلی اللہ علیہ وسلم

سادہ لباس کی فضیلت

مدینہ ۱۳ ﴿ کفار کی نکالی میں فیشن کرنے والے، ہر وقت بنے سنور رہنے والے، نت نئے ڈیزائن اور طرح طرح کی تراش خراش والے لباس پہنے والے اگر سادگی اپنائیں تو دونوں جہاں میں بیڑا پار ہو چٹانچہ سادہ لباس پہنے کی فضیلت پڑھے اور جھومے، تاجدارِ مدینہ صلی اللہ علیہ وسلم نے ارشاد فرمایا، جو باؤ جو دُقت اچھے کپڑے پہننا، تَوَاضِع (عاجزی) کے طور پر چھوڑ دے اللہ عز وجل اُس کو کرامت کا خَلَّہ (یعنی بخت کا لباس) پہنائے گا۔ (ابو داؤد راقم الحدیث ۷۷۸ ج ۳ ص ۲۶ دار احیاء التراث العربی بیروت)

نہ جو کو زر کی طلب ہے نہ مال سے مطلب ہے ایسے بندہ پروردگار کی چادر

فیشن پرستو! خبردار!!

مدینہ ۱۴ ﴿ میٹھے میٹھے اسلامی بھائیو! جھوم جاؤ! پاس دولت ہے، عمدہ لباس پہنے کی طاقت ہے پھر بھی اللہ رب العزت عز وجل کی رضا کی خاطر عاجزی اختیار کرتے ہوئے سادہ لباس پہنے والا جنتی لباس پائے گا اور ظاہر ہے جو جنتی لباس پائے گا وہ یقینی طور پر جنت میں بھی جائے گا۔ لوگوں پر رُغب ڈالنے اور اُمیرانہ ٹھانٹھ ظاہر کرنے کیلئے اور محض اپنے نفس کیلئے لوگوں کو متاثر کرنے کی خاطر نمایاں، فینسی اور بھڑکیلے لباس پہنے والے پڑھیں اور گڑھیں:-

حضرت سیدنا ابن عمر رضی اللہ عنہما سے روایت ہے، تاجدارِ مدینہ صلی اللہ علیہ وسلم نے ارشاد فرمایا، ”دُنیا میں جس نے شہرت کا لباس پہنا، قیامت کے دن اللہ عز وجل اُس کا ذِلَّت کا لباس پہنائے گا۔“ (سنن ابن ماجہ رقم الحدیث ۳۶۰۶ ج ۳ ص ۶۳ دار المعرفۃ بیروت)

لباسِ شہرت کسے کہتے ہیں؟

مدینہ ۱۵ ﴿﴾ حضرت مفتی احمد یار خان نعیمی علیہ رحمۃ اللہ ان اس حدیثِ پاک کے تحت فرماتے ہیں، یعنی ایسا لباس پہنے کہ لوگ امیر (یعنی مالدار) جانیں یا ایسا لباس پہنے کہ جس سے لوگ نیک پرہیزگار سمجھیں یہ دونوں قسم کے لباس، شہرت کے لباس ہیں۔ الغرض جس لباس میں نیت یہ ہو کہ لوگ اُس کی عزت کریں یہ اُس کا لباسِ شہرت ہے۔ صاحبِ مرقاۃ نے فرمایا، مسخرہ پن کا لباس پہننا جس سے لوگ ہنسیں یہ بھی لباسِ شہرت ہے۔ (مُلَخَّصُ از مِرَاۃ ج ۶ ص ۱۰۹)

عُمده لباس پہننے والوں کو دعوتِ فکر

مدینہ ۱۶ ﴿﴾ سیٹھ سیٹھ اسلام بھائیو! واقعی سخت امتحان ہے، لباس پہننے میں بہت غور کرنے اور دکھاوے سے بچنے کی سخت ضرورت ہے، جو لوگ جاذبِ نظر یا عمدہ کوالٹی کپڑے، چمکیلی کناری والے یا بڑھیا (یعنی بہترین) کپڑے کے کُلف کے عمامہ و چادر، دھات (یعنی میٹل) کی خوبصورت فریم یا رنگین کانچ والے جوشے، بیش قیمت یا عمدہ گھڑی، قیمتی چمچل یا خوبصورت جوتے وغیرہ پہنتے ہیں وہ ایک سوا ایک مرتبہ سوچ لیں کہ کہیں شہرت پانے اور واہ، واہ کروانے کیلئے تو نہیں پہن رہے! اسی طرح لوگوں کو اپنی سادگی کا معتقد بنانے کیلئے جو سادہ لباس و عمامہ و چادر وغیرہ اپناتا ہے وہ ریا کار ہے اور سخت گھائے کا سودا کر رہا ہے۔ ہم اللہ عزوجل سے اخلاص کی بھیک مانگتے ہیں۔

برا ہر عمل بس ترے واسطے ہو
ہو اخلاص ایسا عطا یا الہی عزوجل

ٹپ ٹاپ کرنے والوں کیلئے نَمَحَہ فکریہ

مدینہ ۱۷ ﴿﴾ فیشن کی خاطر روز روز نئے لباس پہننے والے، ذرا فیشن تبدیل ہو یا لباس تھوڑا پرانا ہو یا کہیں سے معمولی سا پٹا تو پیوند کاری کر کے اُس کو پہننے میں عار (یعنی غیب) محسوس کرنے والے اس روایت کو بار بار پڑھیں:-

مدینہ ۱۸ ﴿﴾ ابو امامہ ایسا بن ثعلبہ رضی اللہ عنہ سے روایت ہے، تاجدارِ مدینہ صلی اللہ علیہ وسلم نے ارشاد فرمایا، کیا تم سُنتے نہیں؟ کیا تم سُنتے نہیں؟ کہ کپڑے کا پرانا ہونا ایمان سے ہے، بے شک کپڑے کا پرانا ہونا ایمان سے ہے۔ (مُسْنَدُ ابی داؤد رقم الحدیث ۴۱۶۱ ج ۱ ص ۱۰۲ دار احیاء التراث العربی بیروت)

مدینہ ۱۹ ﴿﴾ اس روایت کے تحت حضرت سیدنا شاہ عبدالحق محدث دہلوی علیہ رحمۃ اللہ اتقوی فرماتے ہیں، ”زینت کا ترک کرنا اہل ایمان کے اخلاق (یعنی عمدہ عادات) سے ہے۔“ (أَشْفَعُ الْمَعَات ج ۳ ص ۵۸۵ کوئٹہ)

مدینہ ۴۰ ﴿ حضرت سیدنا انس رضی اللہ عنہ سے روایت ہے کہ رَحْمَتِ عَالَم، نورِ مجسم، شاہِ بنی آدم، رسولِ مُخْتَلَم صلی اللہ علیہ وسلم (اپنی حیاتِ ظاہری کے آخری ایام میں) حضرت سیدنا اُسامہ رضی اللہ عنہ کا سہارا لیے اپنے مبارک گھر سے باہر تشریف لاتے وقت یمنی چادر اوڑھے ہوئے تھے۔ (شرح السنۃ ج ۶ ص ۱۶۰ دار الکتب العلمیہ بیروت)

قربان ہو رہے ہیں دیوانہ وار عاشق
دیکھی جو رُوح پرور بیٹھے نبی صلی اللہ علیہ وسلم کی چادر

حضرت سیدنا انس رضی اللہ عنہ سے روایت ہے کہ رسول اللہ ﷺ وعلی صلی اللہ علیہ وسلم کپڑوں میں سب سے زیادہ حَبْرَہ (یعنی سونی دھاری دار یمنی چادر) اوڑھنا پسند فرماتے تھے۔ (شمائل الترمذی جامع ترمذی رقم الحدیث ۶۳ دار الفکر بیروت)

آئی عروس بن کر بیٹھے نبی صلی اللہ علیہ وسلم کی چادر
نکل ہے خوب سج کر بیٹھے نبی صلی اللہ علیہ وسلم کی چادر
صَلُّوا عَلٰی الْحَبِیْب! صَلَّی اللّٰهُ عَلٰی مُحَمَّد

سَر پر چادر اوڑھنا سنتِ انبیاء علیہم السلوٰۃ والسلام ہے

مدینہ ۴۱ ﴿ حضرت سیدنا امام عبد الرّؤف مناوی علیہ رحمۃ القوی ”شرح شمائل ترمذی“ میں فرماتے ہیں، ”سَر پر چادر اوڑھنا نبیائے کرام علیہم السلام کے اخلاق (یعنی پسندیدہ عادات) سے ہے۔“ (حاشیہ شمائل ترمذی مع جمع الوسائل ج ۱ ص ۳۱۹ نور محمد کارخانہ تجارت کتب کراچی)

خوشیاں منا رہی ہے پہلو بدل بدل کر
مہکی ہے پھول بن کر بیٹھے نبی صلی اللہ علیہ وسلم کی چادر
صَلُّوا عَلٰی الْحَبِیْب! صَلَّی اللّٰهُ عَلٰی مُحَمَّد

سَر پر چادر اوڑھنا سنتِ صدیقی ہے

مدینہ ۴۲ ﴿ سر ڈھانپنا سنتِ صحابہ بھی ہے، پختا نچہ ابنِ عساکر سے روایت ہے کہ نبی کریم، رَءُوفٌ رَحِیم صلی اللہ علیہ وسلم منیرِ مبارک پر تشریف فرما ہوئے، صحابہ کرام علیہم الرضون نیچے تھے اور حضرت ابو بکر صدیق رضی اللہ عنہ سر پر چادر اوڑھ کر صحابہ کرام میں بیٹھے تھے۔ (شرح العلامة الزرقانی علی المواہب ج ۶ ص ۳۱۰ دار الکتب العلمیہ بیروت)

سایہ چادر سرکار صلی اللہ علیہ وسلم ہے تم پر صدیق رضی اللہ عنہ
اور رہے سایہ کنایا ہم پہ تمہاری چادر
صَلُّوا عَلٰی الْحَبِیْب! صَلَّی اللّٰهُ عَلٰی مُحَمَّد

سر پر چادر اوڑھنا سنت فاروقی ہے

مدینہ ۲۳ ﴿ ابن عساکر سے ہی روایت ہے کہ حضرت عمر فاروق رضی اللہ عنہ اپنی خلافت کے زمانہ میں عید کے دن سر پر چادر اوڑھے ہوئے تھے۔ (شرح العلامة الزرقانی علی المواہب ج ۶ ص ۳۱۰ دار الکتب العلمیہ بیروت)

غُفْلہ نعت کا برپا ہے تو ہے حمد کا شور
بارشِ نور ہے اوڑھی ہے عمر رضی اللہ عنہ نے چادر
صَلِّ اللّٰهُ عَلٰی مُحَمَّد

سر پر چادر اوڑھنا سنت عثمانی ہے

مدینہ ۲۴ ﴿ حضرت سیدنا آنحضرت بن قیس رضی اللہ عنہ فرماتے ہیں کہ ہم نے جا کر دیکھا کہ مسجد کے درمیان لوگ جمع ہیں اور وہاں حضرت علی، حضرت زبیر، حضرت طلحہ اور حضرت سعد بن ابی وقاص رضی اللہ تعالیٰ عنہم جلوہ آرا تھے، اتنے میں حضرت عثمان غنی رضی اللہ عنہ ایک زرد چادر اوڑھ کر تشریف لائے جس سے آپ رضی اللہ عنہ نے اپنا سر مبارک ڈھانپ رکھا تھا۔ (سنن نسائی الجزء السادس ص ۴۶ دار الجیل بیروت)

کیوں نہ کھل جائیں اسے دیکھ کے دل کے عُجّے
سج رہی ہے سر عثمان غنی رضی اللہ عنہ پر چادر
صَلِّ اللّٰهُ عَلٰی مُحَمَّد

مدینہ ۲۵ ﴿ حضرت سیدنا مرہ بن کعب رضی اللہ عنہ فرماتے ہیں، اللہ کے محبوب، دانائے عُیُوب، مُنْزَہ عَنِ الْعُیُوب عزوجل صلی اللہ علیہ وسلم (غیب کی خبریں دیتے ہوئے) عنقریب روٹھا ہونے والے ایک فتنہ کا تذکرہ فرما رہے تھے کہ ایک صاحب سر ڈھانپے ہوئے گذرے، تو سرکار صلی اللہ علیہ وسلم نے (مزید غیب کی خبر سناتے ہوئے) فرمایا، ”اُس دن یہ آدمی راہِ راست پر ہوگا۔“ جب میں نے اُس (خوش نصیب) کو دیکھا تو وہ حضرت سیدنا عثمان بن عفان رضی اللہ عنہ تھے۔ (بتغیر قلیل مسند امام احمد رقم الحدیث ۱۸۵۸۲ ج ۶ ص ۳۰۷ دار الفکر بیروت) اس روایت میں ”فِتنے“ سے مراد شہادت عثمانی کا واقعہ ہے۔

یارب عزوجل بہرِ یروائے عثمانی رضی اللہ عنہ دور کر خسر کی پریشانی
صَلِّ اللّٰهُ عَلٰی مُحَمَّد

سَر پر چادر اوڑھنا سنتِ حیدری ہے

مدینہ ۲۶ ﴿ حضرت سیدنا عبد الرحمن بن سعید بن ربیع رضی اللہ عنہ فرماتے ہیں کہ حضرت علی بن ابی طالب کرم اللہ تعالیٰ وجہہ الکریم ایک دن سر پر چادر اوڑھ کر تشریف لائے۔ (الطبقات الکبریٰ ج ۲ ص ۳۱۲ دار صادر بیروت)

بڑھائے دل میں سرور اور آکھ میں بھی نور
ردائے پنجتن اور چار یار کی چادر صلی اللہ علیہ وسلم و رضی اللہ عنہم اجمعین ﴿ پنجن کے دو معنی ہیں:- (۱) سرکار اور چار یار (۲) سرکار، بی بی فاطمہ، مولیٰ علی، امام حسن اور امام حسین ﴿

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

سَر پر چادر اوڑھنا سنتِ حسنی ہے

مدینہ ۲۷ ﴿ حضرت سیدنا ابوالخلاء رضی اللہ عنہ فرماتے ہیں، میں نے حضرت سیدنا امام حسن مجتبیٰ رضی اللہ عنہ کو دیکھا کہ چادر سر سے اوڑھے نماز پڑھ رہے تھے۔ (المواہب اللدیۃ ج ۲ ص ۴۵۵ مرکز اہلسنت برکات رضا ہند)

ابن شیر خدا کرم اللہ وجہہ الکریم کی چادر ہے یہ حسن مجتبیٰ رضی اللہ عنہ کی چادر ہے

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

سَر پر چادر اوڑھنا سنتِ صحابہ ہے

مدینہ ۲۸ ﴿ حضرت سیدنا قیس بن ابی حازم رضی اللہ عنہ فرماتے ہیں کہ حضرت عبداللہ بن مسعود رضی اللہ عنہ سر پر چادر اوڑھے تشریف لائے۔ (المعجم الکبیر رقم الحدیث ۸۶۲۹ ج ۹ ص ۱۲۵ دار احیاء التراث العربی بیروت)

اس کا سایہ نہ لیں کیوں کر کہ عقیدت والے ابن مسعود نے ہے سر پہ سجائی چادر

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

مدینہ ۲۹ ﴿ حضرت کثیر بن سعد رضی اللہ عنہ فرماتے ہیں کہ حضرت عمر و بن اسود رضی اللہ عنہ جب گھر سے باہر تشریف لائے تو آپ رضی اللہ عنہ نے اپنے سر مبارک پر چادر اوڑھ رکھی تھی۔ (الاحاد والمثنائی ج ۵ ص ۳۰۲ دار الریاء الریاض)

جان و ایمان و دل منور ہیں حضرت عمر و کی یہ چادر ہے

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

سَر ڈھانپنا غوث پاک رحمۃ اللہ علیہ کی سنت ہے

مدینہ ۳۰ ﴿سر ڈھانپنا سرکارِ غوثِ اعظم علیہ رحمۃ اللہ الاکرم کی بھی سنت ہے۔ چنانچہ آپ رحمۃ اللہ علیہ کے حالاتِ زندگی میں ہے کہ آپ رحمۃ اللہ علیہ چادر استعمال فرماتے اور سر مبارک ڈھانپتے تھے۔ (أَشْعَةُ اللَّحْمَاتِ ج ۳ ص ۵۷۳ کوئلہ)

کیوں ڈرے دشمنوں سے وہ جس کے سر پہ غوثِ الوریٰ رحمۃ اللہ علیہ کی چادر ہے

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

سَر پر چادر اوڑھنے کی برکتیں

مدینہ ۳۱ ﴿حضرت سپہِ نالامام عبدالرزاق عوف مناوی علیہ الرحمۃ اللہ القوی فرماتے ہیں، ایک روایت میں ہے کہ جو سر پر چادر اوڑھتا ہے وہ اپنے قول و فعل میں حکمت کو جمع کر لیتا ہے۔ چادر اوڑھنے کے کثیر فوائد ہیں جس میں سے کچھ یہ ہیں:-

الف اس سے ظاہر باطن کی اصلاح ہوتی ہے مثلاً اللہ عز وجل سے حیا اور خوف پیدا ہوتا ہے کیونکہ اس طرح سر ڈھانپنا بھاگے ہوئے بے یار و مددگار اور ڈرے ہوئے غلام کی علامت ہے۔

ب جس کا اکثر چہرہ ڈھانپا ہوا ہوگا تو وہ غور و فکر کر سکے گا۔ ﴿”ایک ساعت (اثنی عشرت میں) غور و فکر ایک سال کی عبادت سے بہتر ہے۔“﴾ (کنز العمال ج ۳ ص ۱۰۹ حدیث ۵۷۱۱)

ج سر پر چادر اوڑھنے والے سے کثیر مفاسد (یعنی خرابیاں اور برائیاں) دور ہوتے ہیں اور اس کا عزم و حوصلہ قائم رہتا ہے۔
د ایسے شخص کا دل اللہ تعالیٰ کی طرف متوجہ رہتا ہے۔

• ایسے شخص کا دل مشاہدہ حق اور ذکر اللہ عز وجل سے معمور رہتا ہے۔

و ایسے شخص کے اعضاء اللہ عز وجل کی نافرمانیوں اور نفسانی شہوتوں سے محفوظ رہتے ہیں اور یہ تمام چیزیں (جو کہ سر پر چادر

اوڑھنے سے حاصل ہوتی ہیں) بلند مرتبہ لوگوں اور خائفین یعنی اللہ عز وجل سے ڈرنے والوں کے پہچاننے کے اسباب ہیں۔ اسی وجہ سے بعض اولیائے کرام رحمہم اللہ علیہ نے چادر کو سر پر اوڑھنے کو ”خَلَوْتُ صُغْرٰی“ (یعنی چھوٹی تنہائی)

قرار دیا ہے۔“ (حاشیہ شمائل ترمذی مع جمع الوسائل ج ۱ ص ۲۱۹ نور محمد کارخانہ تجارت کتب کراچی)

کاش ایسا ہو کبھی آئے مدینے سے خبر

ہم کو آتی ہے پسند آپ کے سر کی چادر

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

اپنے اپنے قد کے مطابق کوئی سی بھی ایسا کپڑا جس کو چادر کہا جاسکے اور اس میں کوئی وجہ ممانعت نہ ہو اُس کو بہ نسبت سنت سر سے اوڑھنے میں اِنْ شَاءَ اللہ عزوجل ادائے سنت کا ثواب مل جائے گا۔ ہمارے بیٹھے بیٹھے آقا مدینے والے مصطفیٰ صلی اللہ علیہ وسلم کی چادر مبارکہ کے مختلف ناپ منقول ہیں۔ اس سے ایسا ظاہر ہوتا ہے کہ سرکار صلی اللہ علیہ وسلم نے مختلف مواقع پر جُدا جُدا ناپ کی مقدّس چادروں کو جسمِ منور کو چومنے، عمامہ نور سے لپٹنے اور سرِ انور کے بوسے لینے کی سعادت بخشی ہے۔

چنانچہ تین روایت ملاحظہ فرمائیے۔

(۱) حضرت سیدنا علی قاری علیہ الرحمۃ الباری نقل فرماتے ہیں کہ حضرت سیدنا عروہ بن زبیر رضی اللہ عنہ سے روایت ہے کہ مدینے کے تاجور، محبوبِ داؤر، رسولِ انور، سلطانِ بحر و بر عزوجل و صلی اللہ علیہ وسلم کی مبارک چادر کا طول (لمبائی) چار ہاتھ (یعنی دو گز) اور اس کا عرض (چوڑائی) اڑھائی ہاتھ (یعنی سوا گز) تھا۔ (جمع الوسائل فی شرح الشرائع از ملا علی قاری علیہ رحمۃ الباری ج ۱ ص ۲۱۰ نور محمد کارخانہ کتب کراچی)

(۲) حضرت واقدی رضی اللہ عنہ فرماتے ہیں کہ بے شک اللہ کے رسول عزوجل و صلی اللہ علیہ وسلم کی چادر مبارک کا طول چھ ہاتھ (یعنی تین گز) اور اس کا عرض تین ہاتھ اور ایک بالشت (یعنی 63 انچ 4 گرہ) تھا۔ (ایضاً)

(۳) حضرت احمد بن محمد قسطلانی علیہ رحمۃ الزبانی فرماتے ہیں کہ حضرت سیدنا عروہ بن زبیر رضی اللہ عنہ سے روایت ہے کہ بے شک نبی پاک، صاحبِ لولاک، سیاحِ افلاک صلی اللہ علیہ وسلم کی چادر مبارک کا طول چار ہاتھ (یعنی دو گز) اور اس کا عرض دو ہاتھ اور ایک بالشت (ایک گز 9 انچ 4 گرہ) تھا۔ (المواہب اللدنیہ ج ۲ ص ۴۴ مرکز اہلسنت بروکات و ضاء، گجرات، ہند)

﴿ابلیس کا قول﴾

ان تین افراد پر کامیاب ہوتا ہوں۔

(۱) جو اپنے عمل کو بہت زیادہ سمجھے۔

(۲) جو اپنے گناہ کو چھوٹا سمجھے۔

(۳) جو اپنے مشورے کو لپٹھا جانے۔